

# اجماع اُمت

جناب شایخ الحدیث مولانا عبدالمالک صاحب

جنوبی افریقہ کی عدالت میں مرزا بیوں کی طرف سے جو مقدمہ اس ضمن کے لیے دائر ہے کہ ان کو مسلمان قرار دیا جائے اس میں دوسرے فریق یعنی صحیح العقیدہ مسلم علماء و مفکرین کی طرف سے جو دلائل دیئے گئے ہیں ان میں سے ایک دلیل یہ بھی ہے کہ مرزائی (پیروان مرزا غلام علم) اجماع امت کی رُو سے غیر مسلم ہیں۔ اس میں یہ دعویٰ خود بخود شامل ہے کہ اجماع امت اولہ مشرعیہ میں سے ایک دلیل ہے۔ چونکہ عدالت کی کارروائی کا کوئی دوسرا دور بھی ہو سکتا ہے، اس لیے عدالت میں پیش ہونے والے ایک صحیح الفکر مفکر نے اجماع امت کی حقیقت دریافت کی ہے۔ جواباً ان کے لیے مولانا عبدالمالک صاحب نے ذیل کا مقالہ لکھا ہے۔ (ادارہ)

نبی صلی اللہ علیہ وسلم اپنے زمانہ سے لے کر قیامت تک دنیا بھر کے انسانوں کے لیے نبی اور رسول ہیں۔ آپ پر اور آپ کے لائے ہوئے دین پر ایمان لانا، اس کے مطابق زندگی بسر کرنا اور معاشرے سے تمام نظاموں کو اکھاڑ پھینک کر ان کی جگہ حضور کے لئے ہوئے نظام کو قائم کرنا ایمان والوں پر فرض ہے۔

۵۔ حضور نے اپنی ۶۳ سالہ زندگی کے ۲۳ سالوں میں انسانوں کو اس نظام اسلامی پر ایمان لانے کی دعوت دی اور ایمان کی بنیاد پر ایک اُمت تشکیل دی جسے لے کر آپ نے دعوت و تبلیغ اور جہاد کے عظیم کام سرانجام دیئے اور ایک اسلامی ریاست قائم کر کے اس میں اللہ کے دین کو مکمل طور پر نافذ کر دیا۔

۵۔ نبی صلی اللہ علیہ وسلم کے اس دنیا سے رخصت ہو جانے سے بعد کے انسان اس بنا پر ایمان لانے سے معذور نہیں ہیں کہ ان تک آپ بنفس نفیس دین لے کر نہیں پہنچے نہ ہی وہ فخریتِ اسلامیہ کے

واجب العمل ہونے کا اس بنیاد پر انکار کر سکتے ہیں۔ سوال یہ پیدا ہوتا ہے کہ جب نبی صلی اللہ علیہ وسلم اس دنیا سے رخصت ہو گئے ہیں اور لوگوں تک خود دین لے کر نہیں پہنچے تو پھر ان سے اس دنیا میں ایمان و عمل کا مطالبہ کیوں ہے اور آخرت میں ان سے اس کی باز پرس کیوں ہوگی؟ اس سوال کا جواب ہر وہ شخص جو دین کا محفوظ اساعلم بھی رکھتا ہے، یہ ہے گا کہ نبی صلی اللہ علیہ وسلم جس دین کو لے کر آئے ہیں وہ محفوظ ہے اور قیامت تک محفوظ رہے گا اور آپ کا قائم مقام خلیفہ یا خلفاء آپ ہی کی طرح اس کے مبلغ اور داعی اور خبردار ہیں اور ان کا اس دین کو پیش کرنا اسی طرح ہے جس طرح خود آپ کا پیش کرنا اور ان کا پیش کرنا بھی اسی طرح ہے۔ اس عرصہ میں آپ نے اس دین کو پیش کرنا۔ اس لیے وہ لوگ جنہوں نے آپ کا زمانہ نہیں پایا معذور نہیں سمجھے جائیں گے۔

یہ وہ حقائق ہیں جو اس دین کے مسلمات میں سے ہیں اور ان کا کوئی بھی شخص جو مسلمان ہونے کا دعویٰ کرتا ہے منکر نہیں ہے۔ ان سے یہ بات ثابت ہوتی ہے کہ نبی صلی اللہ علیہ وسلم کے بعد قیامت تک ہر دور میں آپ کا کوئی نہ کوئی قائم مقام ہونا چاہیے جس کی بات دین میں حجت کی حیثیت رکھتی ہو، تاکہ انسانوں پر اللہ کی طرف سے اتمامِ حجت ہو سکے۔ اس کے بعد مسئلہ یہ رہ جاتا ہے کہ آپ کا قائم مقام خلیفہ اور نائب کون ہے؟ اس کا فیصلہ ہو جائے تو "اجماعِ امت" کے مسئلہ کی ساری گتھیاں سلجھ جاتی ہیں۔

جب ہم کتاب و سنت، نظر و فکر اور تاریخِ اسلام کی روشنی میں آپ صلی اللہ علیہ وسلم کے نائب کے متعلق معلوم کرنا چاہتے ہیں تو یہ حقیقت واضح ہو کر سامنے آتی ہے کہ وہ "امت مسلمہ اور اس کے ماہرین اہل علم ہیں۔ دین کا وہ حصہ جس کے لیے علمی گہرائی کی ضرورت نہیں اس میں پوری امت مسلمہ اور وہ حصہ جس کے لیے علمی گہرائی کی ضرورت ہے اس میں ماہرینِ شریعت آپ کے نائب ہیں اور ان دونوں حصوں میں آپ کے یہ نائبین انسانوں پر اسی طرح حجت ہیں جس طرح آپ خود حجت ہیں۔ اللہ تعالیٰ کا ارشاد ہے:

"وَكذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ

الرَّسُولُ عَلَيْكُمْ شَهِيدًا" (بقرہ ۱۴۳)

را اور اسی طرح تو ہم نے تم مسلمانوں کو ایک امتِ وسط بنا یا ہے تاکہ تم دنیا کے

لوگوں پر گواہ ہو اور رسول تم پر گواہ ہو۔)

ابو حیان اندلسی فرماتے ہیں :

حجیم جمهور المعتزلة بهذه الآية على ان الاجماع حجة (البحر المحیط - ج ۱۷ - ص ۴۷۱)

(ترجمہ) جمہور معتزلہ (مذہب) نے اس آیت سے اجماع کے حجت ہونے پر استدلال کیا ہے۔

گواہ وہ ہوتا ہے جس کی بات پر نزاع کا فیصلہ ہوتا ہو۔ اس آیت میں امت مسلمہ کو امت وسط قرار دے کر اس کی گواہی کو دنیا بھر کے انسانوں پر حجت قرار دیا گیا کہ وہ اپنے نزاعات کا فیصلہ ان کی گواہی کی روشنی میں کہیں۔ ان کی گواہی جسے حق اور سچ کہے وہ حق اور سچ ہے اور جسے جھوٹ اور ناحق کہے وہ جھوٹ اور ناحق ہے لیکن ساتھ ہی یہ بھی کہہ دیا کہ یہ اپنی گواہی رسول کی گواہی کی روشنی میں دیں گے۔ جس سے ان کے مرتبے کا تعین ہو جاتا ہے کہ ان کا مرتبہ کتاب و سنت کے بعد ہے۔

”انها الامة الوسط التي تشهد على الناس جميعاً فتقيم بينهم

العدل والقسط وتضع لهما الموازين والقيم وتبدي فيهم رأيها

فيكون هو الراي المعتمد..... وتقول هذا حق وهذا باطل“

(فی ظلال القرآن ج ۳ - ص ۱۷)

۵۔ گواہ کے لیے ایک تو یہ ضروری ہے کہ اسے گواہی کا علم ہو اور دوسرا یہ کہ وہ عادل ہو۔ یہ دونوں شرائط عقل اور نقل سے ثابت ہیں۔ ”علم“ کی شرط کا ذکر اس آیت میں الگ سے نہیں کیا گیا۔ اس لیے کہ لفظ ”شہید“ بمعنی گواہ سے، یہ شرط خود بخود معلوم ہو جاتی ہے۔ البتہ عدالت کا ذکر الگ سے کر دیا گیا، تاکہ یہ نکتہ سامنے آجائے کہ امت کے افراد اگرچہ اپنی منفرد حیثیت میں معصوم نہیں ہیں، لیکن من حیث الجماعت معصوم اور عادل ہیں۔ ان دو شرائط کی بنیاد پر اجماع کی دو قسمیں کی گئی ہیں۔ ایک اجماع امت، دوسرا اجماع مجتہدین۔ جس چیز کی گواہی امت کا ہر فرد دے سکتا ہے اس کے لیے اجماع امت شرط ہے اور وہ اس وقت تک منعقد نہیں ہوتا جب تک امت کے تمام طبقات، عوام و خواص اس پر متفق نہ ہوں اور دوسرا اجماع مجتہدین ہے۔

یہ بھی دوسرے درجے میں اجماع امت ہی ہوتا ہے لیکن اولاً اجماع مجتہدین ہوتا ہے اور اس میں اس بات کی گنجائش ہوتی ہے کہ اس کے باوجود اجماع قرار پائے کہ عوام میں سے کچھ لوگ اس کے

قائل نہ ہوں۔ اور "اُمتِ وسط" کی شرط کی بنا پر ضروری ہے کہ وہ ایسے مجتہدین کا اجماع ہو جو عادل ہوں اور ان میں سے کوئی خود "اجماعِ اُمت" کی خلاف ورزی کا ارتکاب کر کے فاسق نہ بن چکا ہو۔ اس اجماع کو اجماع قرار دیا جائے گا اگرچہ اس سے اس طرح کے فاسق مدعی اجتہاد خارج بھی ہوں۔

دوسری آیت ] "کنتم خیر امة اخوت للناس تامرون بالمعروف و

تنہون عن المنکر وتؤمنون باللہ" (ال عمران - آیت ۱۱۰)

راہِ دنیا میں وہ بہترین گروہ تم ہو جسے انسانوں کی ہدایت و اصلاح کے لیے میدان میں لایا گیا ہے تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

اس آیت میں دنیا بھر کے انسانوں کو ہدایت کی طرف بلانے اور ان میں معروف کا حکم جاری کرنے اور منکر سے روکنے کی ذمہ داریاں اس اُمت پر ڈالی گئی ہیں اور پہلی آیت کی طرح اس آیت میں بھی اس کے "خیر اُمت" ہونے کا اعلان کر دیا گیا تاکہ کوئی یہ اعتراض نہ کر سکے کہ ہدایت تو اسی سے لی جاسکتی ہے جو خود ہدایت یافتہ ہو اس لیے فرمایا گیا کہ یہ اُمت ہدایت یافتہ ہے اور خیر اُمت ہے اس لیے اس سے ہدایت لینا ضروری ہے۔ اور ہدایت کے لیے اس کی طرف رجوع نہ کرنے میں کسی کے پاس کوئی عذر نہیں ہے۔

تیسری آیت ] "ومن یشاقق الرسول من بعد ما تبین له الہدیٰ

ویشیع غیر سبیل المؤمنین تولہ ما تولیٰ ونصلہ جہنم و

ساعت مصیراً" (النساء - آیت ۱۱۵)

اگر جو شخص رسول کی مخالفت پر کمر بستہ ہو اور اہل ایمان کی روش کے سوا کسی اور روش پر چلے در آسنا لیکہ اس پر راہِ راست واضح ہو چکی ہو تو ہم اس کو اسی طرف چلائیں گے جدھر وہ پھیر گیا اور اسے جہنم میں جھونکیں گے جو بدترین جائے قرار ہے۔

اس آیت میں رسول کی مخالفت اور سبیل المؤمنین کی مخالفت پر الگ الگ جہنم میں داخلے کی

وعدید آئی ہے جس سے ثابت ہوا کہ سبیل المؤمنین (اجماعِ اُمت) کی مخالفت کا بھی وہی حکم ہے، جو مخالفتِ رسول کا حکم ہے اور جس طرح سنتِ رسول حجت ہے اسی طرح اجماعِ اُمت بھی حجت ہے۔

وہو دلیل علی ان الاجماع حجة لا تجوز مخالفتها کمالا تجوز مخالفة

الكتاب والسنة - (کشاف ج ۱ - ص ۵۶۳) -

والذی عول علیہ الشاقی فی الاحتجاج علی کون الاجماع حجة

مخالفتہ ہذا الایة (ابن کثیر - ج ۲ ص ۳۹۳)

اس موضوع پر قرآن پاک کی اور بھی متعدد آیات روشنی ڈالتی ہیں۔ سرمد دست ہم انہی پر کتفا کرتے ہیں اور ان میں بیان کردہ ضروری نکات کی وضاحت کرتے ہیں۔

اس ان آیات سے اولاً یہ بات ثابت ہوتی ہے کہ رسالت و نبوة میں نبی صلی اللہ علیہ وسلم کی نیابت پوری امت مسلمہ یا مجتہدین امت کو حاصل ہے۔ اس کے کسی خاص فرد کو نہیں اور آپ کے بعد انسانوں کے لیے مرجع ہدایت پوری امت مسلمہ ہے اس کا کوئی خاص فرد نہیں۔ امت کی یہ حیثیت تقاضا کرتی ہے کہ آپ کے بعد کوئی شخص نبوت و رسالت کے منصب پر فائز نہ ہو، ورنہ تو امت کی یہ حیثیت باقی نہ رہے گی اس لیے کہ ایسی صورت میں مرجع وہ شخص ہوگا جسے نبوت اور رسالت ملی ہوگی نہ کہ امت مسلمہ۔

۲۔ نبی صلی اللہ علیہ وسلم اللہ کی طرف سے انسانوں پر اتمام حجت تھے۔ اس لیے آپ اسی بات سے معصوم تھے کہ دین میں کمی بیشی کر کے لوگوں تک پہنچائیں اور اسی لیے آپ کا فہم دین بھی حجت تھا۔ آپ کے بعد اتمام حجت آپ کی "نائب امت" کے ذریعہ ہونا ہے اس لیے وہ بھی اس بات سے معصوم ہے کہ دین میں کمی بیشی کرے اور اس کا فہم دین بھی حجت ہے، بدیہات میں عوام و خواص اور نظری مسائل میں مجتہدین امت کا "اجتماعی فہم، معصوم عن الخطا ہے۔ علامہ علاء الدین عبدالعزیز فرماتے ہیں۔

"ان الروایات تظاہرت من الرسول صلی اللہ علیہ وسلم جمعاً

ہذا الاممۃ عن الخطا" (کشف الامرار - ج ۳ - ص ۲۵۸)

(روایات اس امت کے خطا سے معصوم ہونے پر متفق ہیں)۔

۳۔ نبی صلی اللہ علیہ وسلم نے حجۃ الوداع کے موقع پر فرمایا:

"الا فیبلغ الشاہد الغائب" (سنو حاضر غائب کو پہنچا دے)

یہ بات تاریخی طور پر بھی ثابت ہے اور امت مسلمہ کے تمام گروہوں کے ہاں مسلم بھی ہے کہ تبلیغ میں امت کا اجماع حجت ہے یعنی جس چیز کو امت مسلمہ من حیث الجماعت رسول اللہ صلی اللہ علیہ وسلم

کی طرف نسبت کرے وہ حجت ہے اسی بنا پر قرآن پاک جسے اُمتِ مسلمہ نے ہم تک پہنچایا ہے ، ہم اسے بلاشبہ اللہ کا کلام سمجھتے ہیں اور وہ احادیث جو متواتر منقول ہیں انہیں احادیثِ رسول سمجھتے ہیں۔ جس اجماع کے حجت ہونے یا نہ ہونے میں بعض گمراہوں کو کلام ہے اس میں یہ اجماع شامل نہیں ہے۔ یہ اجماع تو بالاتفاق حجت ہے۔ علامہ علاؤ الدین عبدالعزیز بن احمد بخاری المعقاد اجماع کے امکان پر بحث کرتے ہوئے لکھتے ہیں:

”لان الاجماع لما كان متصوراً في الاخبار المستفيضة يكون متصوراً

في الاحكام ايضاً“ (كشف الاسرار ج ۳ ص ۲۲۷)

(جب اخبارِ مستفیضہ میں اجماع کا تصور ہو سکتا ہے تو احکام میں بھی ہو سکتا ہے)

اس لیے اخبارِ متواترہ (جیسے ختم نبوت کی روایات) پر اجماع کے انعقاد اور اس کی حجیت میں کسی کو کلام نہیں ہے۔ امام غزالی اجماع کا علم کیسے ہوگا؟ کا جواب دیتے ہوئے فرماتے ہیں:

”ثم اذا انحصر اهل الحل والعقد فكما يمكن ان يعلم قوله واحد

امكن ان يعلم قول الثاني الى العشرة والعشرين“ (المستصفى ج ۱ ص ۱۰۴)

(جب اہل حل و عقد کی تعداد محدود ہے تو جس طرح ایک کا قول معلوم ہو سکتا ہے۔

دس بیس کا بھی معلوم ہو سکتا ہے۔)

۴۔ جیسے کہ پہلے بیان کیا جا چکا ہے کہ دین کے دو حصے ہیں۔ ایک وہ جس کے علم میں ہر خاص و عام شریک ہے اور اس کے لیے کسی گہرے علم کی ضرورت نہیں اس پر پوری اُمت کا اجماع ہو تب وہ اجماع حجت ہوتا ہے ورنہ نہیں اور دوسرا وہ جس کا علم صرف خواص کو ہو سکتا ہے اس پر خواص کا اجماع ضروری ہے۔ عوام اس میں خواص کے تابع ہوتے ہیں اور ان کی وہی رائے ہوتی ہے جو خواص کی ہوتی ہے اس میں ان کی اپنی کوئی رائے نہیں ہوتی۔ ان دونوں اجماعوں کی طرف ”شهداء على الناس“ کے الفاظ میں اشارہ کیا گیا ہے۔ سب خواص و عام اس چیز پر گواہ بن سکتے ہیں جس کا انہیں علم ہو اور وہ چیز جس کا علم خواص ہی کو ہو سکتا ہے اس پر خواص ہی کی گواہی کافی ہوگی۔ اور ان دونوں اجماعوں کا حکم بھی الگ الگ ہے۔ پہلے اجماع کا منکر کافر ہے اور دوسرے اجماع کا منکر گمراہ ہے۔ علامہ علاؤ الدین لکھتے ہیں:

” ومنهم من فصل فقال ان كان المحكم المجمع عليه مما يشترك

الخاصة العامة في معرفته مثل اعداد الصلوة وركعاتها وفرض الحج  
والصيام وزمانهما ومثل تحريم الزنا وشرب الخمر والسرقه والربا كفر  
منكره لانه صار بانكاره جاحداً لما هو من دين الرسول قطعاً فصار  
كالجاحد لصدق الرسول عليه السلام وان كان مما ينفرده الخاصة  
بمعرفته كتحریم تزوج المرأة على عمتها وخالتها وفساد العجم بالوطى  
قبل الوقوف بعرفة وتوريت الجدة السدس وحجب الام بالجد ومنع  
توريت القاتل لا يكف منكره ولكن يعكم بضلاله وخطاؤه لان هذا  
الاجماع وان كان قطعياً ايضاً الا ان المنكر متاول حيث جعل السراء  
من الامة والمؤمنين جميعهم على ما مر والتاويل ما نع من الاكفار  
كتاويل اهل الاهواء للنصوص القاطعة“ (جلد ۳ - ص ۲۶۲)

یعنی اگر مجمع علیہ حکم کی معرفت میں عوام و خواص دونوں شریک ہوں جیسے نمازوں اور  
ان کی رکعتوں کی تعداد، روزہ کی فرضیت اور ان کے زمانے اور جیسے زنا، شراب نوشی، چوری  
اور ود کی حرمت، تو اس کا منکر کا فرہوگا اس لیے کہ وہ دین رسول کے اس قطعی حکم کے انکار  
سے صدق رسول کے منکر کی طرح ہوگا۔ الخ)

اب ہم (اس تہیدی اور ضروری گفتگو کے بعد) اس مسئلہ کے تمام پہلوؤں پر بحث کرتے ہیں۔  
اجماع کے مسئلے میں جو امور زیر بحث آتے ہیں ان میں پہلا مسئلہ اس کی حجیت کا ہے کہ آیا کتاب  
سنت کے ہوتے ہوئے یہ حجیت ہے؛ دوسرا مسئلہ یہ پیش آتا ہے کہ آیا اس کا انعقاد ممکن ہے؛ تیسرا یہ کہ  
اس بات کا کیسے یقین کیا جاسکتا ہے کہ فلاں مسئلے پر اجماع ہو گیا ہے؛ چوتھا یہ کہ اجماع کی کتنی اقسام ہیں  
اور ان تمام اقسام کا ایک ہی حکم ہے یا حکم کے لحاظ سے ان میں فرق ہے؛  
حجیت اجماع | شمس الائمہ سرخسی اس پر بحث کرتے ہوئے لکھتے ہیں:

والاثر في هذا الباب كثيرة تبلغ حد التواتر لان كل واحد منهم

اذا روى حديثاً في هذا الباب سمعه جمع ولم ينكر عليه احد من ذلك

الجمع فذالك بمنزلة المتواتر كالانسان اذا رأى القافلة بعد انصرفها من مكة وسمع من كل فريق واحدا يقول حججنا فانه يثبت له علم اليقين بانهم حجوا في تلك السنة وشئ من المعقول يشهد به فان الله جعل الرسول خاتم النبيين وحكم ببقاء شريعته الى يوم القيمة وانه لا نبي بعدا والى ذالك اشار رسول الله صلى الله عليه وسلم في قوله "لا تزال طائفة من امتي على الحق ظاهرين لا يضرهم من ناولهم" فلا بد من ان تكون شريعته ظاهرة في الناس الى قيام الساعة وقد انقطع الوحي بوفاته فعرفنا ضرورة ان طريق بقاء شريعته عصمة الله امته من ان يجتمعوا على الضلالة فان في الاجماع على الضلالة رفع الشريعة وذالك ليضاد السوءود من البقاء واذا ثبت عصمة جميع الامة من الاجماع على الضلالة صاهى ما اجمعوا عليه المسموع من رسول الله صلى الله عليه وسلم وذالك موجب للعلم قطعاً فهذا مثله" - (اصول سرخسي، ج ۱، ۲۹۹-۳۰۰)

اس بارے میں روایات حد تو اترا کو پہنچی ہوئی ہیں اس لیے کہ جب ان میں سے ہر ایک

راوی ایک جماعت کے سامنے اپنی روایات بیان کرتا ہے اور اس جماعت کا کوئی فرد اس کا

انکار نہیں کرتا تو یہ بمنزلہ تواتر کے ہے جس طرح ایک انسان مکہ سے واپس آنے والے ایک

قافلے کو دیکھتا ہے اور اس قافلے کے مختلف گروہوں میں ہر گروہ کے ایک آدمی کو یہ کہتے ہوئے

سنتا ہے کہ ہم نے حج کیا ہے تو اُسے یقین ہو جاتا ہے کہ انہوں نے اس سال حج کیا ہے اور عقل

بھی اس کی شہادت دیتی ہے۔ چونکہ اللہ تعالیٰ نے رسول اللہ صلی اللہ علیہ وسلم کو خاتم النبیین بنایا۔

ہے اور آپ کی شریعت کو قیامت تک باقی رکھنے اور آپ کے بعد کسی نبی کے نہ بھیننے کا فیصلہ

کیا ہے۔ اسی کی طرف رسول اللہ صلی اللہ علیہ وسلم نے اپنے اس فرمان میں اشارہ کیا ہے کہ

"میری اُمت کا ایک گروہ ہمیشہ حق پر رہے گا۔ اور مخالفین کی مخالفت اُسے نقصان

نہیں پہنچا سکے گی۔" اس لیے ضروری ہے کہ آپ کی شریعت قیامت تک لوگوں میں کھلی ہوئی

اور نمایاں ہو۔ آپ کی وفات کے ساتھ وحی منقطع ہو چکی ہے اس لیے یہ بات ہمیں بداہتہ معلوم

ہوتی ہے کہ آپ کی شریعت کی بقا کا ذریعہ یہ بنا کہ اللہ تعالیٰ نے آپ کی اُمت کو گمراہی پر مجتمع ہونے سے معصوم کر لیا اس لیے کہ گمراہی پر مجتمع ہونا شریعت کے خاتمے کے مترادف ہے اور یہ پیر اس کی بقا کے وعدے کے منافی ہے۔ جب اُمت کے گمراہی پر مجتمع ہونے سے عہت ثابت ہوگئی تو اس کا کسی غیر مسموع بات پر اجماع رسول اللہ صلی اللہ علیہ وسلم سے سستی ہوتی بات پر اجماع کے مشابہ ہوگیا اور جیسے حضور کی بات واجب العمل ہے اسی طرح یہ اجماع بھی قطعاً واجب العمل ہے۔

علامہ مرنخی نے اس بات کی طرف اشارہ کر دیا ہے کہ زیر بحث غیر مسموع پر اجماع ہے۔ رہا مسموع پر اجماع تو وہ مسلمہ ہے اور سب کے نزدیک قطعی ہے۔ ختم نبوت کے مسئلے پر اجماع، اجماع علی المسوع ہے لہذا وہ قطعاً حجت ہے اور اس کی حجیت میں کسی کو اختلاف نہیں۔ ایک دوسرے مقام پر لکھتے ہیں:

”وَمَنْ انْكَرَ كَوْنَ الْاِجْمَاعِ حُجَّةً مُوجِبَةً لِلْعِلْمِ فَقَدْ اَبْطَلَ اَصْلَ

الدِّينِ فَاِنْ مَدَّ اَرْصُولَ الدِّينِ وَرَجَعَ الْمُسْلِمِينَ اِلَى اِجْمَاعِهِمْ فَالْمُنْكَرُ

لِذَلِكَ لَيْسَ فِي هُدْمِ الدِّينِ“ (اصول - ج ۱)

جس نے اجماع کے حجت اور موجب یقین ہونے کا انکار کیا تو اُس نے اصل دین

کو باطل ٹھہرا دیا اس لیے کہ دین کی بنیادوں اور مسلمانوں کا دار و مرجع اجماع ہے اس لیے اس کا

منکر دین کو ختم کر دینے کے درپے ہے۔

ایک مقام پر لکھتے ہیں:

”ذکر هشام عن محمد الفقه اربعاً ما في القرآن وما اشبهه

وما جاءت به السنة وما اشبهه وما جاء من الصحابة وما اشبهه

وما رواه المسلمون حسناً وما اشبهه ففي هذا بيان ان ما اجمع عليه

الصحابة فهو بمنزلة الثابت بالكتاب والسنة في كونه مقطوعاً به حتى

يكفر باحده وهذا اقوى ما يكون من الاجماع ففي الصحابة اهل

المدينة وعترته رسول الله صلی اللہ علیہ وسلم ولا خلاف بين من يعتقد

بقولہما ان هذا الاجماع حجة موجبة للعلم قطعاً فيكفر باحدہ كما يكفر باحد ما تبسۃ بالكتاب او بخبر متواتر۔

دہشام نے امام محمد سے روایت کی کہ فقہ چار چیزیں ہیں جو قرآن میں ہے اور جو اس کے مشابہ ہے۔ جو سنت میں ہے اور جو اس کے مشابہ ہے۔ جو صحابہ سے منقول ہے اور وہ جو اس کے مشابہ ہے جسے مسلمان اچھا سمجھیں اور جو اس کے مشابہ ہو۔

امام محمد کے اس قول میں یہ بات واضح کی گئی ہے کہ جس چیز پر صحابہ کا اجماع ہو وہ کتاب و سنت سے ثابت شدہ حکم کی مانند قطعی ہے۔ اس لیے اس کا منکر کافر ہوگا۔ یہ سب سے قوی اجماع ہے اس لیے کہ صحابہ میں اہل بدینہ رسول اللہ صلی اللہ علیہ وسلم کی "عترت" بھی شامل ہے جو لوگ ان کے قول پر اعتقاد رکھتے ہیں۔ ان کے درمیان اس اجماع کے حجت اور موجب یقین ہونے میں اختلاف نہیں ہے اس کا منکر کافر قرار پائے گا جس طرح کتاب اور خبر متواتر کا منکر کافر ہوتا ہے۔ (اصول ج ۱ ص ۳۱۸) امام فخر الدین رازی لکھتے ہیں:

"اجتمع جمهور الاصحاب و جمهور المعتزلة بهذا الآية على ان اجماع الامة حجة فقال قد اخبر الله تعالى عن هذه الامة وعن خيريتهم فلو اقاموا على شيء من المحظورات لما اتصفوا بالخيرية واذ اثبت انهم لا يقدمون على شيء من المحظورات وحب ان يكون قولهم حجة"

(تفسیر کبیر جلد ۳-۴ ص ۹۸)

جمہور اہل سنت جمہور معتزلہ نے اس آیت سے اجماع کے حجت ہونے پر استدلال کیا ہے اس طرح سے کہ اللہ تعالیٰ نے اس امت کے "خیر" ہونے کی خبر دی ہے اور امت ممنوعات کے ارتکاب پر قائم رہتے ہوئے خیر ہونے کے ساتھ موصوف نہیں ہو سکتی جب یہ بات ثابت ہو گئی کہ وہ کسی ممنوع کے ارتکاب کا اقدام نہیں کرے گی تو اس کے قول کا حجت ہونا ثابت ہو گیا۔

اسی عبارت سے یہ شبہ نہیں پڑنا چاہیے کہ اجماع جمہور اہل سنت کے من حجت ہے تمام کے من نہیں۔ اس لیے کہ یہاں حجت استدلال ہے، اور اس میں بحث ہو سکتی ہے کہ اس آیت سے اجماع کی حجیت

ثابت ہوتی ہے کہ نہیں۔ جمہور اہل سنت کے نزدیک اس آیت سے اجماع کی حجیت ثابت ہوتی ہے۔  
 ادرکہ اجماع کی بحث کرتے ہوئے علامہ شاطبی موافقات میں فرماتے ہیں کہ ان دلائل کو الگ الگ لیا  
 جائے تو اس میں کلام کی گنجائش ہے۔ لیکن تمام کو مجموعی طور پر لیا جائے تو اجماع کی قطعیت پر دلالت کرتے  
 ہیں۔ بلکہ فرماتے ہیں کہ اس طرح تو قرآن پاک سے نماز روزے حج، زکوٰۃ کی قطعی فرضیت بھی ثابت نہیں  
 کی جاسکتی جب تک اس کے ساتھ دوسرے دلائل، قرآن اور اجماع کو شامل نہ کیا جائے۔

”ومن هذا الطريق ثبت وجوب قواعد الخمس كالصلوة والزكوة  
 وغيرها قطعاً والافلو استدلال مستدل على وجوب الصلوة بقوله اقيموا  
 الصلوة او ما اشبه ذلك لكان في الاستدلال لمجردة نظر من اوجه  
 لكن حذف بذلك من الادلة الخارجية والاحكام المترتبة ما صار به فرض  
 الصلوة ضرورياً في الدين لا يشك فيه الا الشاك في اصل الدين ومن هنا  
 اعقد الناس في الدلالة على وجوب مثل هذا على دلالة الاجماع لانه قطعي  
 وقاطع للشعب واذا تأملت كون الاجماع حجة او خبر الواحد او القياس  
 فهو راجع الى هذا المساق لان ادلتها ماخوذة من مواضع تكاد تقوت المحصر“  
 (الموافقات - ج ۱ ص ۳۷)

اصول ہردوی کے شارح علامہ علاء الدین لکھتے ہیں :

”وقال النبي صلى الله عليه وسلم (لا تجتمع امتي على الضلالة)  
 هذا من الحجج المتعلقة بالسنة في اثبات كون الاجماع حجة وهي  
 ادل على الغرض من نصوص الكتاب وان كانت دونها من جهة التواتر  
 وتقرير هذا الدليل من الروايات نظاهرت عن رسول الله صلى الله عليه وسلم  
 بعصمة هذه الامة عن الخطأ بالفاظ مختلفة على لسان الثقات من الصحابة  
 كعمرو ابنيه وابن مسعود وابي سعيد الخدري والسنن بن مالك وابي هريرة  
 وحذيفة بن اليمان وغيرهم رضوا الله عنهم مع اتفاق المعنى كقوله عليه السلام  
 لا تجتمع امتي على الخطا، لم يكن يجتمع امتي على الضلالة - وروى في الاعلى

خطا۔ وعلیکم بالسواد الاعظم۔ ید اللہ علی الجماعۃ ولا یبالی بشذوذ من شذ۔  
 من خرج عن الجماعۃ قید شیعہ فقد خلع ریقۃ الاسلام۔ عن عنقہ۔ ومن خرج  
 من الطاعۃ وفارق الجماعۃ مات میتۃ جاہلیۃ۔ لا ینزال طائفۃ من امتی علی  
 الحق حتی یأتی امر اللہ۔ ثلث لا یغفل علیہن قلب المؤمن اخلاص العمل للہ  
 والنصح لِاُئِمَّةِ المسلمین ولزوم الجماعۃ فان دعوتہم فعیط من ورثتہم  
 من سرہ وحبوحۃ الجنۃ قلیلزم الجماعۃ فان الشیطان مع الواحد وهو من  
 الاثنین ابعدا۔ لن ینزال طائفۃ من امتی علی الحق لا یضرہم من ناواہم  
 حتی یأتی امر اللہ۔ الی غیر ذلک من الاحادیث التي لا تحصى کثرة ولم تنزل  
 کانت ظاہرۃ مشہورۃ بین الصحابة والتابعین الی یومنا هذا لم یبدفعہ  
 احد من اهل النقل من سلف الامۃ وخلفها من موافقی الجماعۃ ومخالفیہا  
 ولم تنزل الامۃ تحتج بہ فی اصول الدین وفروعه "اكتشف الاسرار ج ۳۔ ص ۲۸۵)  
 یہ سنت کے اُن دلائل میں سے ہے جو اجماع کے حجت ہونے کے مثبت ہیں۔ یہ اس  
 مقصد پر نصوص کتاب سے زیادہ وضاحت سے دلالت کرتے ہیں۔ اگرچہ ان کا تواتر، قرآنی تواتر  
 سے کم تر ہے۔ اس لیل کی وضاحت یوں ہے کہ رسول اللہ صلی اللہ علیہ وسلم سے روایات  
 اس امت کی عصمت عن الخطا پر متفق ہیں۔ ان روایات میں کچھ لفظی اختلاف تو ہے لیکن ان  
 کے راوی ثقہ ہیں اور جلیل القدر ہیں جیسے عمر، ابن عمر، ابن مسعود، ابوسعید خدری، انس بن مالک  
 ابوسہریرہ اور حذیفہ بن یمان وغیرہ۔

لیکن مضمون ایک ہے جیسے میری امت خطا پر جمع نہیں ہوگی، ایسا نہیں ہو سکتا کہ میری  
 اُمت گمراہی پر جمع ہو۔ یہ بھی روایت کیا گیا ہے کہ "اور نہ غلطی پر" اور تم سوادِ اعظم کی  
 پیروی کرو۔ اللہ کا لقمہ جماعت پر ہے اور اس سے الگ ہونے والے کی علییگی کی تسکوتی  
 پر وا نہیں۔ جو جماعت سے ایک بالشت برابر جدا ہوا تو اس نے اپنی گردن سے اسلام کا پٹہ  
 اتار دیا۔ جو طاعت سے نکلا اور جماعت سے الگ ہوا بالشت برابر تو وہ جاہلیت کی موت  
 مرا۔ میری امت ہمیشہ حق پر رہے گی۔ یہاں تک کہ اللہ کا فیصلہ آجائے۔ تین چیزیں ایسی ہیں

کہ مومن کا دل ان سے خیانت نہیں کرتا۔ اللہ کے لیے عمل کو خالص کرنا۔ مسلمان حکمرانوں کی خیر خواہی اور جماعت کے ساتھ منسلک رہنا۔ اس لیے کہ ان کی دعا انہیں احاطہ کیے ہوئے ہوتی ہے جس شخص کو اس بات سے خوشی ہو کہ جنت کے وسط میں اس کا ٹھکانا ہو تو وہ جماعت سے منسلک رہے اس لیے کہ شیطان ایک کے ساتھ ہوتا ہے اور دوسرے بہت دور ہوتا ہے۔ میری اُمت کا ایک گروہ ہمیشہ حق پر رہے گا۔ اُسے مخالفین کی مخالفت نقصان نہیں پہنچائے گی یہاں تک کہ اللہ کا حکم آجائے۔ ان کے علاوہ اور احادیث جن کا شمار ممکن نہیں۔ یہ ہمیشہ سے ظاہر اور مشہور رہی ہیں۔ صحابہ تابعین کے دور سے لے کر آج تک سلف اور خلف میں غسے ناقلین روایات چاہے جماعت کے موافق ہوں یا مخالف کسی نے انہیں مسترد نہیں کیا اور اُمت ہمیشہ سے اُصول و فروع دین میں ان سے احتجاج کرتی رہی ہے۔

امام عزائی فرماتے ہیں:

”نظاہرت الروایة عن رسول الله صلى الله عليه وسلم بالفاظ مختلفة مع اتفاق المعنى في عصمة هذا الامة عن الخطا واشتھر على لسان المرطوقين والثقات من الصحابة..... وغيرهم من يطول ذكره۔“

(المستقصى ۱ ص ۱۷۵)

علامہ ابن تیمیہ رحمۃ اللہ علیہ نے اس مسئلے پر بڑی تفصیل سے لکھا ہے۔ فرماتے ہیں:

”اما اجماع الامة فهو في نفسه حق لا تجتمع الامة على ضلالة“

(فتاویٰ ج ۱۹ - ص ۱۷۶)

۱۱۔ اجماع اُمت فی نفسہ حق ہے اُمت گمراہی پر مجتمع نہیں ہو سکتی۔

ایک دوسرے مقام پر لکھتے ہیں:

”واما اجماع الامة فهو حق لا تجتمع الامة“ ولله الحمد“ علی

ضلالة كما وصفها الله في الكتاب والسنة فقال كنتم خيرا مة اخرجت

للناس تامرون بالمعروف وتنهون عن المنكر وتؤمنون بالله۔ وهذا

وصف لهم بانهم يامرون بكل معروف وينهون عن كل منكر كما وصف

نبیہم۔ بذالک فی قولہ الذی یجدونہ مکتوباً عندهم فی التوراة والانجیل۔  
فلو قامت الامة فی الدین بما هو ضلال لكانت لمرتا مر بالمعروف فی ذالک ولم  
تنه عن المنکر فیہ وقال اللہ تعالیٰ وکذالک جعلناک جملة کرامۃ وسطاً۔ والوسط العدل  
الخیار وقد جعلہم شهداء علی الناس واقام شہادتہم مقام شہادۃ الرسول۔ وقد ثبت  
فی الصحیح ان النبی صلی اللہ علیہ وسلم مر یجازۃ فاشنوا علیہ خیراً فقال "وجبت  
وجبت" ثم مر علیہ بجمازۃ فاشنوا علیہ شراً فقال "وجبت وجبت" قالوا یا رسول  
اللہ ما قولک وجبت وجبت قال هذه الجمازۃ اثنتین علیہ خیراً فقلت وجبت  
لہا الجنة وهذه الجمازۃ اثنتین علیہ شراً فقلت وجبت لہا النار انتم شهداء  
اللہ فی الارض فاذا کان الرب قد جعلہم شهداء لم یشهدوا بباطل فاذا شهدوا  
ان اللہ امر بشیء فقد امر بہ اذا شهدوا ان اللہ نہی عن شیء فقد نہی عنہ ولو  
کانوا یشہدون بباطل او خطأ لم یكونون شهداء اللہ فی الارض بل ذکاهم اللہ فی  
شہادتہم کما ذکی الانبیاء فیما یبلغون عنہ اقولون علیہ الا الحق و  
کذالک الامة لا تشہد علی اللہ الا بصدق۔ (متاوی ج ۱۹ - ص ۱۷۶ - ۱۷۷)

(۱) اجماع امت حق ہے اس لیے کہ اللہ کے فضل سے اُمت گمراہی پر مجتمع نہیں ہو سکتی،  
جیسے کہ اللہ تعالیٰ نے اپنی کتاب میں اس کی پریشان بیان کی ہے اور سنت میں بھی اس کی یہی  
صفت بیان کی گئی ہے۔ اللہ تعالیٰ نے فرمایا "اب تم وہ بہترین اُمت ہو جسے لوگوں کی ہدایت  
اصلاح کے لیے میدان میں لایا گیا ہے تم معروف کا حکم دیتے ہو اور منکر سے روکتے ہو،  
اور اللہ پر ایمان لاتے ہو۔" اس آیت میں ان کی یہ صفت بیان کی گئی ہے کہ وہ ہر معروف کا حکم دیتے  
ہیں اور ہر منکر سے روکتے ہیں۔ جیسے کہ ان کے نبی کی بھی یہی صفت بیان کی گئی ہے۔ اب  
اگر اُمت دین میں کسی ایسی بات کو اختیار کرے جو گمراہی ہو تو لازم آئے گا کہ اُس نے امر  
بالمعروف اور نہی عن المنکر نہیں کیا (اس لیے کہ اس نے معروف کی بجائے منکر کو اختیار کر لیا،  
پھر اللہ تعالیٰ نے فرمایا "اور اسی طرح ہم نے تم مسلمانوں کو اُمتِ وسط بنایا" اور ان کی شہادت  
کو رسول کی شہادت کا قائم مقام قرار دیا۔ صحیح حدیث میں ہے کہ لوگ نبی صلی اللہ علیہ وسلم

کے پاس سے ایک جنازہ لے کر گذرے۔ لوگوں نے اس کی تعریف کی تو آپ نے فرمایا "واجب ہوگئی واجب ہوگئی"۔ پھر لوگ ایک دوسرا جنازہ لے کر گذرے لوگوں نے اس کی بُرائی بیان کی تو آپ نے فرمایا "لازم ہوگئی لازم ہوگئی" صحابہؓ نے عرض کیا یا رسول اللہ صلی اللہ علیہ وسلم "وجبت وجبت" کا کیا معنی ہے تو آپ نے فرمایا ایک جنازہ کی تم نے تعریف کی تو میں نے کہا اس پر جنت واجب ہوگئی۔ دوسرے کی تم نے بُرائی بیان کی تو میں نے کہا اس کے لیے جہنم واجب ہوگئی۔ تم زمین میں اللہ کے گواہ ہو۔ پس جب رب کریم نے انہیں گواہ قرار دیا ہے تو وہ باطل کی گواہی نہیں دیں گے۔ حجب وہ گواہی دیں کہ اللہ نے یوں فرمایا ہے تو اس کا مطلب یہ ہے کہ اللہ نے فی الواقع ایسا ہی فرمایا اور حجب یہ گواہی دیں کہ اللہ نے روکا ہے تو اس کا مطلب یہ ہے کہ فی الواقع اللہ تعالیٰ نے روکا ہے۔ اگر وہ باطل کی گواہی یا غلط شہادت دیں تو پھر وہ زمین میں اللہ کے گواہ نہیں ہو سکتے، بلکہ اللہ تعالیٰ نے ان کی گواہی کا اس طرح تذکیر کیا ہے جس طرح اُس نے اپنے انبیاء کا قریضہ تبلیغ کی ادائیگی میں تذکیر کیا ہے کہ وہ اللہ کی طرف سے صرف سچ اور حق کی نسبت کریں گے۔ اس طرح اُمت بھی اللہ کے متعلق نہیں کہے گی مگر وہ بات جو حق اور سچ ہو۔

ایک اور مقام پر لکھتے ہیں:

وكان عبد الله بن عبد العزيز يقول بكلمات كان مالك يأتها عنه كثيراً قال "سن رسول الله صلى الله عليه وسلم وولاية الأمر من بعده سننا الاخذ بها تصديق لكتاب الله واستعمال طاعة الله ومعونة على دين الله ليس لاحد تخييرها ولا النظر في راي من خالفها فمن خالفها واتبع غير سبيل المؤمنين وولاية الله ما تولى واصلاة جهنم وسائر مصيرون" (جلد ۲۹ - ص ۱۷۸)

المؤمن عبد العزيز یہ یہ کلمات کہا کرتے تھے جنہیں اکثر امام مالک نقل کرتے تھے۔ رسول اللہ صلی اللہ علیہ وسلم اور آپ کے بعد ذمہ دارانِ دین نے کچھ چیزوں کو رواج دیا انہیں اپنانا اللہ کی کتاب کی تصدیق کرنا ہے۔ اللہ کی طاعت اختیار کرنا اور اللہ کے دین کی

امداد کرنا ہے۔ کسی کو ان میں تبدیلی کا اختیار نہیں ہے، نہ ہی اس کے مخالفین کی رائے پر غور و فکر کرنے کا اختیار ہے۔ جس نے ان کی مخالفت کی اور مومنین کی راہ کو چھوڑ کر دوسری راہ کی پیروی کی اللہ اسے ادھر پھیر دے گا۔ جس طرف وہ پھرا۔ اور اسے جہنم میں داخل کرے گا۔ جو بدترین جگہ ہے۔

لکھتے ہیں کہ:

”امام شافعیؒ نے جب اصول فقہ میں کتاب لکھی تو انہوں نے دوسرے لوگوں کی

طرح اجماعِ اُمت پر اس آیت سے استدلال کیا اور امام مالکؒ نے عمر بن عبدالعزیز سے ان کلمات کو نقل کیا ہے۔“ (۱۹-۱۷۸)

بنی الامام شافعی مذبہ علی الکتاب والسنة والاجماع والقیاس

(مقدمہ کتاب الامم)

”امام شافعی نے اپنے مسلک کی بنیاد کتاب و سنت، اجماع اور قیاس پر رکھی“

محب اللہ بہاری تحریر فرماتے ہیں۔

”الاجماع حجة قطعاً وبقید العلم۔“

(اجماع امت حجت قطعہ ہے اور مفید یقین ہے۔)

علامہ عبدالعلی محمد بن نظام الدین انصاری اس کی شرح کرتے ہوئے لکھتے ہیں۔

”عند الجميع من اهل القبلة ولا يعتد بشئ ذممة من الحمقى الخوارج

والشعبة لانهم حادثون بعد الاتفاق يشكون في ضروریات الدین مثل

السوفسطائية في الضروریات العقلية“ (جلد ۲- ۲۱۳)

(تمام اہل قبلہ کا یہی مسلک ہے خوارج اور شیعہ کے چھوٹے سماعی گروہ کے اختلاف

کا کوئی اعتبار نہیں اس لیے کہ یہ اس مسئلے پر اتفاق کے بعد پیدا ہوئے ہیں اور بدیہیات دین

ہیں اسی طرح شکوک و شبہات پیدا کرتے ہیں جس طرح سوفسطائے عقلی چیزوں میں شکوک پیدا

کرتے ہیں۔)

(باقی)